

संस्कृत-वार्ता:

दिनाङ्क : 24/02/2026

सायम् - 06:20

आदौ मुख्यवार्ता:

- मन्त्रिमण्डलेन केरल-राज्यस्य नाम 'केरलम्' इति परिवर्तयितुं प्रस्तावः स्वीकृतः।
- आर्थिक-कार्य-मन्त्रि-सभा-समित्यामहाराष्ट्रस्य, मध्यप्रदेशस्य, बिहारस्य, झारखण्डस्य च अष्टमण्डलेषु त्रिषु बहुविधप्रकल्पानां अनुमोदनं स्वीकृतम्।
- सर्वोच्चन्यायालयेन पश्चिमबङ्गस्य मतदातृ-सूच्यां विशेष-सघन-पुनरीक्षणस्य आक्षेपाणां निवारणाय समीपस्थ-राज्ययोः झारखण्ड-ओडिश्योः सिविलन्यायाधीशाः, न्यायिकपदाधिकारिणः च नियोक्तुं अनुमतिः प्रदत्ता।
- अगरतलातः मार्गेण ढाका-नगरे प्रविश्य कोलकता-नगरं प्रति यात्रि-बसयान-सेवा बहुकालानन्तरम् अद्य पुनः समारब्धा।
- ICC पुरुषाणां विंशति-प्रतिविंशति क्रिकेट्-विश्वचषक-क्रीडायां इङ्गलैण्ड्-दलम् अद्य सायङ्काले श्रीलङ्कादेशस्य पाल्लेकेले-अन्ताराष्ट्रिय-क्रिकेट्-क्रीडाङ्गणे द्वितीयायां समुत्कृष्ट-अष्ट-स्पर्धायां पाकिस्तानेन सह स्पर्धयति।

मन्त्रिमण्डल-सेवातीर्थ

केन्द्रीयमन्त्रिमण्डलेन सेवातीर्थस्य सेवा-सङ्कल्प-प्रस्तावस्य अन्तर्गतं नागरिक-केन्द्रित-शासनाय स्वस्य प्रतिबद्धता पुनः पुष्टिः कृता, यस्याः उद्देश्यं सप्तचत्वारिंशदधिक-द्विसहस्रतमवर्षपर्यन्तं भारतं समृद्धं, आत्मनिर्भरं च राष्ट्ररूपेण, विश्वस्य प्रमुखेषु त्रिषु अर्थव्यवस्थासु अन्यतमं कर्तुं च अस्ति। मन्त्रिमण्डलीयसभायाः अनन्तरं नवदिल्लयां प्रसारमाध्यमैः सह वार्तालापं कुर्वन् सूचना-प्रसारण-मन्त्री अश्विनी वैष्णवः सूचितवान् यत् मन्त्रिमण्डलेन केरल-राज्यस्य नाम 'केरलम्' इति परिवर्तयितुं प्रस्तावः स्वीकृतः अस्ति।

आर्थिक-कार्य-मन्त्रि-सभा-समित्या महाराष्ट्रस्य, मध्यप्रदेशस्य, बिहारस्य, झारखण्डस्य च अष्टमण्डलेषु त्रिषु बहुविधप्रकल्पानां अनुमोदनं कृतम्। मन्त्रिमण्डलेन 'गुजरात-मेट्रो-रेल-कॉर्पोरेशन लिमिटेड' इत्यस्य GIFT नगरात् शाहपुरपर्यन्तं विद्यमानः उत्तर-दक्षिण-मार्गस्यविस्तारोपि अनुमोदितः।

सर्वोच्चन्यायालयः-कलकत्ता

सर्वोच्चन्यायालयेन कलकत्ता-उच्चन्यायालयस्य मुख्यन्यायाधीशं पश्चिमबङ्गस्य मतदातृ-सूच्यां विशेष-सघन-पुनरीक्षणस्य एसआईआर इत्यस्यान्तर्गतं अशीति-लक्ष-आक्षेपाणां निवारणाय समीपस्थ-राज्ययोः झारखण्ड-ओडिशायोः सिविलन्यायाधीशाः, न्यायिकपदाधिकारिणः च नियोक्तुं अनुमतिः प्रदत्ता अस्ति। मुख्यन्यायाधीशस्य सूर्यकान्तस्य नेतृत्वे पीठेन कलकत्ता उच्चन्यायालयस्य मुख्यन्यायाधीशस्य पत्रस्य संज्ञाने अस्मिन् अभ्यासे संलग्नानाम् सार्द्धद्विशत मण्डल-न्यायाधीशानां सत्यापनप्रक्रियां पूर्त्यै प्रायः अशीति दिवसानां आवश्यकता भविष्यति। समयाभावे सर्वोच्चन्यायालयेन अतिरिक्त-सिविल-न्यायाधीशानां नियोजनस्य अनुमतिः प्रदत्ता, कलकत्ता उच्चन्यायालयेन च झारखण्डात् ओडिशाराज्यात् च समान-पद-न्यायिक-पदाधिकारिणः अन्वेष्टुं च कथितम्। न्यायालयेन निर्वाचनआयोगाय राज्यद्वयोः अधिकारिणां परिनियोजनस्य व्ययः बहुतुमपि निर्दिष्टम्। निर्वाचनायोगं फरवरीमासस्य अष्टाविंशति दिनाङ्के अन्तिम-मतदातृ-सूचीं प्रकाशयितुं अपि अनुमतिः प्रदत्ता तथा च स्पष्टं कृतं यत् सत्यापनावश्यकतायां पूरकसूचयः प्रसारणीयमेव। पूर्वं पश्चिमबङ्गसर्वकारस्य निर्वाचनआयोगस्य च विवादस्य विषये चिन्ताम् प्रकटयन् न्यायालयेन संशोधिताभ्यासं समाप्त्यर्थं सहायतायै सेवारतानां पूर्व-मण्डल-न्यायाधीशानां च नियुक्त्यै आदेशः प्रदत्तः आसीत्।

राष्ट्रपतिः महाराष्ट्रस्य

राष्ट्रपतिः द्रौपदी मुर्मुः महाराष्ट्रस्य द्विदिवसीययात्रायै अद्य अपराह्णे मुम्बई नगरं संप्राप्तवती। मुम्बई-नगरस्य छत्रपति-शिवाजी-महाराज्-अन्ताराष्ट्रिय-विमानस्थानके राज्यपालेन

आचार्यदेवव्रतेन तस्याः स्वागतम् विहितम्। मुख्यमन्त्री देवेन्द्र फडनविसः, उपमुख्यमन्त्री एकनाथशिन्दे, सुनेत्रा अजित पवारः च अपि उपस्थिताः आसन्। राष्ट्रपतिः शीघ्रमेव लोकभवने पी. डी. हिन्दुजा चिकित्सालये आयोजिते 'सेविङ्ग लाईव्स ऐंड बिल्डिङ्ग अ हेल्दियर भारत' इत्येतस्य राष्ट्रव्यापि-अभियानस्य आरम्भः करिष्यति। श्वः राष्ट्रपतिः बुल्धाना-मण्डलस्य शेगाव-नगरे केन्द्रीय-आयुष-मन्त्रालयेन आयोजिते षड्विंशत्यधिक- द्विसहस्रतमस्य वर्षस्य 'राष्ट्रिय-आरोग्य-मेलापकस्य उद्घाटनं करिष्यति। तदनन्तरं, सा नागपुरनगरे ब्रह्माकुमारीति संस्थया आयोजिते 'एकता-विश्वासाभ्यां महाराष्ट्रस्य स्वर्णयुगः' राज्यस्तरीयस्य कार्यक्रमस्य उद्घाटने भागं भजिष्यति।

उपराष्ट्रपतिः-पर्यटन-नेतृत्व-शिखरसम्मेलनम्

उपराष्ट्रपतिः सी पी राधाकृष्णन् वर्यः अद्य नवदिल्ल्यां यू एस्-इण्डिया स्ट्रेटेजिक् पार्टनरशिप् फ़ोरम् इत्यनेन आयोजिते षड्विंशत्यधिक द्विसहस्रतमवर्षस्य पर्यटन-नेतृत्व-शिखरसम्मेलनम् उद्घाटितवान्। अस्मिन् अवसरे श्री राधाकृष्णन् वर्यः अवदत् यत्, पर्यटनम् उद्योगात् अपि अधिकं अस्ति, संस्कृतेः मध्ये सेतुः अस्ति, आर्थिक-अवसराणां परिचालकः च अस्ति। सः अवदत् यत्, पर्यटनं मृदु-कूटनीतेः एकं प्रबलं साधनम् अस्ति तथा च भारत-अमेरिका-आर्थिक-मार्गस्य प्रमुखः स्तम्भोपि अस्ति। उपराष्ट्रपतिः राधाकृष्णन् वर्यः अवदत् यत् पर्यटनं बृहत्तम-वृत्यावसर-निर्मातृषु अन्यतमम् अस्ति इति। सः पर्यटनक्षेत्रस्य सर्वसमावेशकं सुस्थिरं च विकासं सुनिश्चेतुं कौशलेषु, उद्यमशीलतायां, महिला-नेतृत्व-उद्यमेषु च निवेशं कर्तुं प्रार्थितवान्।

निर्वाचन-आयुक्तः-वर्तुलोत्पीठिका-सम्मेलनम्

मुख्य-निर्वाचन-आयुक्तेन ज्ञानेश-कुमारेण देशे शुद्ध-मतदातृ-सूच्यां बलम् प्रददता उक्तं यत् एतत् कस्यापि लोकतन्त्रस्य आधारः अस्ति इति। अद्य नवदिल्ल्याः भारतमण्डपे भारतस्य निर्वाचन-आयोगस्य तथा राज्य-निर्वाचन-आयुक्तानां राष्ट्रिय-वर्तुलोत्पीठिका-सम्मेलनम् अभिसंबोधयन्

श्रीकुमारः उक्तवान्। मुख्य-निर्वाचन-आयुक्तः अवदत् यत् सर्वे योग्याः मतदातारः मतदातृ-सूच्यां समाविष्टं विशेष-गहन-संशोधन-प्रक्रिया आरब्धास्ति। निर्वाचन-आयोगः मतदातृ-सूचीं शुद्धं सुलभं च कर्तुं, पारदर्शितायै मतदातृणां सुगमतायै च महत्त्वं प्रददति इति श्रीकुमारेण दृढतया उक्तम्। सम्मेलनस्य प्राथमिकः उद्देश्यः निर्वाचन-आयोगस्य, राज्य-निर्वाचन-आयुक्तानां च कार्येषु, निर्वाचन-प्रक्रियायाः विषये, तेषां विधि-संरचनायाः अन्तर्गतं, समन्वयस्य संवर्धनम् अस्ति। अवधेयं यत् सप्तविंशति वर्षाणाम् अनन्तरं वर्तुलोत्पीठिका-सम्मेलनम् आयोजितम्। अन्तिमम् एतादृशं सम्मेलनम् नवनवत्यधिक-ऊनविंशतिशत-तमे वर्षे आयोजितमासीत्।

पूर्वोत्तर-सिन्धिया

भारतस्य केंद्रीय-पूर्वोत्तर-क्षेत्र-विकास-मंत्री ज्योतिरादित्य एम्. सिन्धिया वर्यः अद्य दक्षिणदेहली-नगरस्य मालवीयनगरे अरुणाचलप्रदेशस्य त्रयाणां युवतीनां जातीयोत्पीडनस्य प्रकरणे चिन्तां प्रकटितवान्। सामाजिकमाध्यमेषु एकस्मिन् लेखे श्री सिन्धिया अवदत् यत् सः अरुणाचलप्रदेशस्य मुख्यमन्त्रिण पेमा खाण्डू इत्यनेन सह वार्तालापं कृतवान्, तथा च अस्मिन् विषये देहली-आरक्षक-आयुक्तेन सह तत्क्षणस्य कठोरस्य क्रियान्वयनस्य विषये चर्चाम् अकरोत्। मन्त्री वर्यः सूचितवान् यत् FIR प्राथमिकी-पञ्जीकृतम् अस्ति तथा च अभियुक्ताः शीघ्रमेव निगडिताः भविष्यन्ति इति आश्वास्यत्। सः इतोऽपि अवदत् यत् पूर्वोत्तरस्य जनानां सुरक्षा-सम्मानं च सर्वोपरि अस्ति, तेषां प्रति कृतः अन्यायः न सह्यते इति।

अगरतला-कोलकाता-बस-सेवा

प्रतिवेशिनः बाङ्ग्लादेशस्य वर्तमान-राजनैतिक-विकासस्य दृष्ट्या, अगरतलातः मार्गेण ढाका-नगरे प्रविश्य कोलकाता-नगरं प्रति यात्रि-बसयान-सेवा बहुकालानन्तरम् अद्य पुनः समारब्धा। त्रिपुरा-परिवहन-पर्यटन-मन्त्री सुशान्त-चौधरी, टी. आर्. टी. सी. इत्यस् अध्यक्षः समर-रायः च आगम्यमानानां यात्रिणां औपचारिक-स्वागतार्थं उपस्थितौ आस्ताम्। परिवहनमन्त्री श्रीचौधरी अस्याः सेवायाः पुनरारम्भे हर्षं प्रकटितवान्। अधिकारिणः प्रोक्तवन्तः यत् बहुप्रतिक्षितायाः

अगरतला-ढाका-कोलकाता-अन्ताराष्ट्रिय-बस-सेवायाः पुनः आरम्भेन सीमापार-व्यापारं पर्यटनं च वर्धयिष्यति इति।

ICC-क्रिकेट्

ICC पुरुषाणां विंशति-प्रतिविंशति क्रिकेट्-विश्वचषक-क्रीडायां इङ्गलैण्ड्-दलम् अद्य सायङ्काले श्रीलङ्कादेशस्य पाल्लेकेले-अन्ताराष्ट्रिय-क्रिकेट्-क्रीडाङ्गणे द्वितीयायां समुत्कृष्ट-अष्ट-स्पर्धायां पाकिस्तानेन सह स्पर्धयति। सायङ्काले सप्तवादने क्रीडा आरभ्यते। पूर्वं गतरात्रौ मुम्बय्याः वान्बेडे-क्रीडाङ्गणे प्रथमसमूहस्य समुत्कृष्ट-अष्टस्पर्धायां वेस्ट्-इन्डीस्-देशेन जिम्बाब्वे-देशम् सप्तधिकशत् धावनांकैः पराजितम्।

॥ इति वार्ताः ॥